

Id-Direttorat Ġenerali għall-Informatika

Pubblikazzjoni ta' post vakanti għall-kariga ta' Deputat Direttur Ġenerali - DIGIT.DDG (AD15)

(Brussell)

(L-Artikolu 29(2) tar-Regolamenti tal-Persunal)

COM/2022/10422

Min ahna

Id-Direttorat Ġenerali għall-Informatika (DIGIT) jipprovdi servizzi diġitali li jappoġġaw lill-Kummissjoni Ewropea (KE) u istituzzjonijiet, korpi u aġenziji oħrajn tal-UE, fl-attivitajiet amministrattivi u relatati mal-politika ta' kuljum tagħhom. Il-viżjoni ta' DIGIT hija li tassumi u tavvanza r-rwol ta' tmexxija diġitali fi ħdan il-Kummissjoni. Id-DIGIT irid imexxi t-trasformazzjoni diġitali tal-Kummissjoni Ewropea f'konformità mal-Istrateġija Diġitali l-ġdida sabiex tkun tista' twettaq il-politika tal-UE aħjar, b'mod aktar effiċjenti u b'mod aktar produttiv, filwaqt li taħtaf bis-sħiħ l-opportunitajiet offruti mit-teknoloġiji l-ġodda. Id-DIGIT għandu rwol strateġiku u konsultattiv għad-dipartimenti tal-Kummissjoni biex jiżgura politiki lesti għas-settur diġitali u biex jappoġġa l-għanijiet ta' trasformazzjoni diġitali tad-dipartimenti, jippromwovi l-interoperabbiltà, irawwem l-innovazzjoni, jikkoordina l-ġestjoni tad-*data* u tal-għarfien, u jiehu hsieb iċ-ċibersigurtà u r-reżiljenza tal-infrastruttura tal-Kummissjoni.

Barra minn hekk, id-DIGIT jappoġġa l-amministrazzjonijiet pubbliċi fl-Istati Membri kollha tal-UE fil-vjaġġ tagħhom lejn it-trasformazzjoni diġitali, filwaqt li jsegwi regoli u prinċipji komuni tal-interoperabbiltà.

Għal dan l-għan, id-DIGIT jipprovdi soluzzjonijiet innovattivi u ta' kwalità għolja lill-Kummissjoni, u meta jkun xieraq lil istituzzjonijiet, korpi u aġenziji Ewropej oħrajn, bħal:

- Soluzzjonijiet għal governanza effettiva: l-allinjament tal-investimenti tal-IT mal-prijoritajiet tan-negozju u l-Istrateġija Diġitali, l-iffaċilitar tar-relazzjonijiet mas-sħab strateġiċi tagħna, l-ibbilanċjar tar-riskju mal-valur tan-negozju għall-Istituzzjoni,
- Soluzzjonijiet għan-negozju: l-għoti ta' pariri dwar sistemi ta' informazzjoni li jappoġġaw proċessi tan-negozju razzjonalizzati fil-qafas tal-istrateġija ta' Governanza tal-IT korporattiva,
- Soluzzjonijiet għall-infrastruttura: il-provvista ta' infrastruttura u servizzi affidabbli, kosteffettivi u siguri,
- Is-sigurtà operazzjonali tal-IT għall-Kummissjoni u d-detezzjoni ta' incidenti taċ-ċibersigurtà u r-rispons għalihom,
- Soluzzjonijiet għall-post tax-xogħol: il-ħolqien ta' modi ġodda ta' ħidma u kollaborazzjoni għall-persunal permezz tal-forniment ta' soluzzjonijiet tal-IT.

Id-DIGIT huwa magħmul minn 5 Direttorati bbażati l-Lussemburgu u Brussell b'forza tax-xogħol ta' madwar 570 membru tal-persunal statutorju. Huwa jamministra baġit ta' madwar EUR 250 miljun. Id-Deputat Direttur Ġenerali jkun ibbażat Brussell.

X'qeghdin nipproponu

Id-Deputat Direttur Ġenerali jassisti lid-Direttur Ġenerali fil-kisba tal-missjoni, l-oġettivi u l-prijoritajiet tad-DIGIT.

Id-Deputat Direttur Ġenerali jappoġġa lid-Direttur Ġenerali fil-ġestjoni u l-koordinazzjoni tad-DĠ, b'mod partikolari billi jipprova tmexxija u superviżjoni tal-attivitajiet ta' daww is-servizzi li huma taħt ir-responsabbiltà diretta tiegħu, jiġifieri d-Direttorat C "Post tax-Xogħol Diġitali u Infrastruttura" u d-Direttorat D "Servizzi Diġitali". Huwa jappoġġa lid-Direttur Ġenerali fil-ġestjoni tad-Direttorati operazzjonali u jikkontribwixxi għad-definizzjoni u l-implimentazzjoni tal-istrategija kumplessiva tad-DĠ.

Id-Deputat Direttur Ġenerali jissostitwixxi d-Direttur Ġenerali u jirrappreżenta lid-DIGIT u/jew lill-Kummissjoni fi kwalunkwe laqgħa interna jew esterna. Huwa jirrapporta direttament lid-Direttur Ġenerali.

X'qeghdin infittxu (il-kriterji tal-ghazla)

Il-kandidati għandu jkollhom:

Hiliet ta' ġestjoni:

- Esperjenza ta' maniment superjuri ppruvata u hiliet kbar ta' tmexxija, bil-kapaċità li tmexxi, tispira u timmotiva organizzazzjoni orjentata lejn is-servizzi b'persunal magħmul minn professjonisti tal-IT kompetenti hafna, f'ambjent multikulturali,
- Kapaċità ppruvata għall-innovazzjoni u t-tmexxija ta' proċessi ta' ġestjoni tat-tibdil, b'enfasi partikolari fuq l-indirizzar tal-isfidi kkawżati minn modi godda ta' hidma, minn perspettiva organizzazzjonali,
- Esperjenza ppruvata fl-iżvilupp ta' viżjoni strategika, b'kapaċità li tissarraff fi ppjanar u ġestjoni effettivi tar-riżorsi umani u finanzjarji fil-livell tal-maniment superjuri.

Hiliet speċjalizzati u esperjenza:

- Fehim u abbiltà ppruvati li tindirizza l-isfidi li jiffaċċaw organizzazzjonijiet kbar matul proċess ta' trasformazzjoni diġitali,
- Fehim u esperjenza ġenerali fil-ġestjoni u t-twettiq tas-servizzi tal-IT allinjati mal-htigijiet tan-negozju ta' organizzazzjoni kbira,
- Kapaċità li tantipa u tivvaluta l-potenzjal ta' teknoloġiji emergenti biex jappoġġaw aħjar it-trasformazzjoni diġitali tan-negozju, il-governanza u l-proċessi tat-tehid tad-deċiżjonijiet,
- Fehim b'saħħtu tal-politiki u l-għanijiet strateġiċi tal-Kummissjoni u l-abbiltà li tidentifika qbil strateġiku bejn il-htigijiet tan-negozju u s-soluzzjonijiet tal-IT.

Kwalitajiet personali:

- Hiliet analitiċi eċċellenti, kapaċità li tidentifika kwistjonijiet ewlenin u tiżviluppa u tiġġenera għanijiet strateġiċi u li tkun kapaċi ssarraffhom fi proposti prattiċi għall-azzjoni,
- Hiliet eċċellenti ta' komunikazzjoni, ta' diplomazija u ta' networking kif ukoll hila ppruvata li tiżviluppa u żżomm relazzjonijiet eċċellenti f'livell għoli ma' pari, partijiet ikkonċernati minn servizzi oħrajn, Istituzzjonijiet, korpi Ewropej jew kontropartijiet esterni.
- Impenn qawwi, fokus u kapaċità ta' hidma taħt stress.

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jiġu kkunsidrati biss għall-fażi tal-għażla abbażi tar-rekwiżiti formali li ġejjin, li jridu jiġu ssodisfati **sal-iskadenza għall-applikazzjonijiet**:

- Nazzjonalità: il-kandidati jridu jkunu ċittadini ta' wiehed mill-Istati Membri tal-Unjoni Ewropea.
- Lawrja jew diploma universitarja: il-kandidati jrid ikollhom:
 - jew livell ta' edukazzjoni li jikkorrispondi għal studji universitarji mitmuma u ċċertifikati b'diploma, meta l-perjodu normali tal-edukazzjoni universitarja jkun ta' 4 snin jew iktar;
 - jew inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' mill-inqas sena meta l-perjodu normali tal-edukazzjoni universitarja jkun ta' tal-inqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa iktar 'l isfel).
- Esperjenza professjonali: il-kandidati jrid ikollhom tal-inqas 15-il sena esperjenza professjonali postgradwatorja¹ f'livell li l-kwalifiki msemija hawn fuq jagħtu aċċess għalih.
- Esperjenza maniġerjali: trid tkun inkisbet tal-inqas 5 snin esperjenza professjonali postgradwatorja f'funzjoni maniġerjali ta' livell għoli ^{2**}.
- Lingwi: il-kandidati jrid ikollhom għarfien komplut ta' wahda mil-lingwi uffiċjali tal-Unjoni Ewropea³ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/i, il-bordijiet tal-għażla jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista (jew parti minnha) issir f'din il-lingwa l-oħra.
- Età massima: il-kandidati ma jridux ikunu laħqu l-età regolari tal-irtirar, li għall-uffiċjali tal-Unjoni Ewropea hija ddefinita bħala l-aħħar tax-xahar li fih il-persuna tkun tagħlaq is-66 sena (ara l-Artikolu 52 lit (a) tar-Regolamenti tal-Persunal ⁴).

Għażla u hatra

L-għażla u l-hatra jsiru skont il-proċeduri tal-għażla u tar-reklutaġġ tal-Kummissjoni Ewropea (ara: id-Dokument dwar il-Politika għall-Uffiċjali Għoljin ⁵).

Flimkien mal-pubblikazzjoni esterna attwali skont l-Artikolu 29(2) tar-Regolamenti tal-Persunal, din il-funzjoni hija ppubblikata internament mill-Kummissjoni Ewropea skont l-Artikolu 29(1)(a)(i) u (iii) tar-Regolamenti tal-Persunal kif ukoll interistituzzjonalment skont l-Artikolu 29(1)(b) tar-Regolamenti tal-Persunal.

¹ L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hlas u bħala impjegat (kull tip ta' kuntratt) jew fornitur ta' servizz. L-attivitajiet professjonali li jkunu saru fuq bażi part-time għandhom jiġu kkalkulati *pro rata*, abbażi tal-perċentwal iċċertifikat ta' s'ghat full-time li jkunu nħadmu. Il-liv tal-maternità / tal-ġenituri / għall-adozzjoni jitqies jekk ikun fil-qafas ta' kuntratt ta' xogħol. Il-PhDs jiġu assimilati mal-esperjenza professjonali, anki meta ma jkunux bi hlas, iżda għal perjodu massimu ta' tliet snin, dment li l-PhD ikun tlesta b'suċċess. Perjodu partikolari jista' jingħadd darba biss.

^{2**} Għas-snin kollha li matulhom tkun inkisbet l-esperjenza maniġerjali, il-kandidati għandhom jindikaw b'mod ċar fil-*curriculum vitae* tagħhom: (1) it-titolu u r-rwol tal-karigi maniġerjali li kellhom; (2) l-għadd ta' persunal taht ir-responsabbiltà tagħhom f'dawn il-karigi; (3) id-daqs tal-baġits ġestiti; (4) l-għadd ta' livelli ġerarkiċi superjuri u inferjuri; u (5) l-għadd ta' kollegi fl-istess livell.

³ <https://eur-lex.europa.eu/legal-content/MT/TXT/?uri=CELEX:01958R0001-20130701>

⁴ <https://eur-lex.europa.eu/legal-content/MT/TXT/?uri=CELEX:01962R0031-20140701>

⁵ https://commission.europa.eu/jobs-european-commission/job-opportunities/managers-european-commission_en (jeżisti bl-Ingliż biss)

L-applikazzjonijiet interni u interistituzzjonali se jiġu eżaminati qabel ma jsir l-eżami possibbli tal-applikazzjonijiet esterni. Għaldaqstant, il-Kummissjoni Ewropea tirrizerva d-dritt li ma tipproċedix bl-eżami tal-applikazzjonijiet esterni.

Bħala parti minn din il-proċedura tal-għażla, il-Kummissjoni Ewropea tistabbilixxi bord tal-preselezzjoni. Meta l-Kummissjoni Ewropea tipproċedi bl-eżami tal-applikazzjonijiet esterni, dan il-bord iwettaq l-ewwel verifika tal-eligibbiltà u jidentifika l-kandidati li jkollhom l-aħjar profil fid-dawl tal-kriterji tal-għażla msemmijin iktar 'il fuq, u li jkunu jistgħu jiġu mistiedna għal intervista mal-bord tal-preselezzjoni.

Wara dawn l-intervisti, il-bord tal-preselezzjoni jfassal il-konkluzjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konkluzjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jkunu msejja għal intervista mas-CCA jipparteċipaw għal ġurnata shiħa f'ċentru ta' evalwazzjoni tal-manigment immexxi minn konsulenti tar-reklutaġġ esterni. Abbazi tar-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista qasira tal-kandidati li jqis li jkunu xierqa biex jaqdu l-funzjoni.

Il-kandidati fuq il-lista l-qasira tas-CCA jiġu intervistati mill-Membru/i rilevanti tal-Kummissjoni.

Wara dawn l-intervisti, il-Kummissjoni Ewropea tiegħu d-deċiżjoni dwar il-ħatra.

Il-kandidat li jintgħażel irid ikun wettaq kull obbligu impost mil-liġi dwar is-servizz militari, jipproduċi referenzi dwar il-karattru xierqa rigward l-idoneità tiegħu għat-twettiq tad-dmirijiet tiegħu u jkun fizikament f'saħħtu biex iwettaq id-dmirijiet tiegħu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni ta' sigurtà mingħand l-awtorità tas-sigurtà nazzjonali tiegħu. Approvazzjoni tas-sigurtà tal-persunal hija deċiżjoni amministrattiva wara proċess ta' investigazzjoni tas-sigurtà mwettaq mill-awtorità tas-sigurtà nazzjonali kompetenti tal-individwu f'konformità mal-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Ta' min jinnota li l-proċedura neċessarja biex tinkiseb approvazzjoni tas-sigurtà tista' tibda biss wara li ssir talba mill-impjegatur, u mhux mill-kandidat individwali).

Sakemm tingħata l-approvazzjoni tas-sigurtà tal-persunal mill-Istat Membru kkonċernat u titlesta l-proċedura ta' approvazzjoni flimkien mal-briefing legalment obligatorju mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa l-Infurmazzjoni Klassifikata tal-UE (IKUE) fil-livell ta' CONFIDENTIEL UE/EU CONFIDENTIAL jew oġġla, u lanqas ma jkun jista' jattendi laqgħat li fihom tkun qed tiġi diskussa tali IKUE.

Opportunitajiet indaqs

F'konformità mal-Artikolu 1d tar-Regolamenti tal-Persunal, il-Kummissjoni taħdem favur l-oġġettiv strateġiku li tikseb l-ugwaljanza bejn il-ġeneri f'kull livell tal-manigment sa tmiem il-mandat attwali tagħha u tapplika politika ta' opportunitajiet indaqs li tinkoraġġixxi applikazzjonijiet li jistgħu jikkontribwixxu lejn iktar diversità, ugwaljanza bejn il-ġeneri u bilanċ ġeografiku kumplessiv.

Kundizzjonijiet tal-impjieg

Is-salarji u l-kundizzjonijiet tal-impjeg huma stipulati fir-Regolamenti tal-Persunal.

Il-kandidat li jintgħażel jiġi reklutat bħala uffiċjal fil-grad AD15. Huwa jiġi kklassifikat skont it-tul tal-esperjenza professjonali preċedenti tiegħu fl-iskala 1 jew fl-iskala 2 f'dan il-grad.

Il-kandidat li jintgħażel għandu jinnota r-rekwiżit fir-Regolament tal-Persunal għall-persunal il-ġdid kollu li jgħaddi minn perjodu ta' prova ta' disa' xhur.

Il-post tal-impjeg huwa Brussell.

Indipendenza u dikjarazzjoni tal-interessi

Qabel ma jibda jaqdi dmirijietu, il-kandidat li jintgħażel jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u jiddikjara kull interess, li jista' jitqies bħala li jippreġudika l-indipendenza tiegħu.

Informazzjoni importanti għall-kandidati

Infakkru l-kandidati li x-xogħol tal-bordijiet tal-għażla huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u dan lanqas ma jista' jsir f'isimhom minn xi hadd ieħor. Kull mistoqsija għandha tiġi indirizzata lis-segretarjat tal-bord rilevanti.

Protezzjoni ta' data personali

Il-Kummissjoni se tiżgura li d-data personali tal-kandidati tiġi pproċessata kif meħtieġ mir-Regolament (UE) 2018/1725 tal-Parlament Ewropew u tal-Kunsill⁶. Dan japplika b'mod partikolari għall-kunfidenzjalità u għas-sigurtà ta' tali data.

Proċedura ta' applikazzjoni

Qabel tibgħat l-applikazzjoni tiegħek, għandek tivverifika b'attenzjoni jekk tissodisfax ir-rekwiżiti ta' eliġibbiltà kollha ("Kundizzjonijiet ta' ammissjoni"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Jekk ma tissodisfax xi wiehed mir-rekwiżiti ta' eliġibbiltà, dan ikun ifisser li tiġi eskluż awtomatikament mill-proċedura tal-għażla.

Jekk trid tapplika, trid tirreġistra permezz tal-Internet fis-sit web li ġej u ssegwi l-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant

⁶ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

nitolbuk iżżomm lill-Kummissjoni Ewropea informata bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek trid ittella' CV f'format PDF, preferibbilment fil-format tal-Europass CV⁷, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-registrazzjoni online tiegħek, tirċievi ittra elettronika li tikkonferma li l-applikazzjoni tiegħek tkun ġiet irregistrata. **Jekk ma tirċevix ittra elettronika ta' konferma, l-applikazzjoni tiegħek ma tkunx ġiet irregistrata!**

Ta' min jinnota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

L-applikazzjonijiet li jintbagħtu bil-posta elettronika ma jiġux aċċettati. Jekk tkun teħtieġ iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-registrazzjoni online fil-hin. Nagħtuk parir biex ma thallix għall-aħħar jiem biex tapplika, billi traffiku qawwi tal-internet jew problema fil-konnessjoni tal-internet tiegħek jistgħu jwasslu biex ir-registrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-registrazzjonijiet, ma tkunx tista' ddahhal iktar *data*. Ir-registrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-registrazzjoni hija s-**26/01/2023, 12.00 nofsinhar hin ta' Brussell**, u wara ma jkunx iktar possibbli li tirregistra.

⁷ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/en/create-europass-cv>